





**Τριώδιον**

Τῷ Σαββάτῳ τῆς Τυρινῆς εἰς τὸν  
Ὁρθρον.

**Μηναῖον - ΤΗΙ Θ' ΜΑΡΤΙΟΥ**

Μνήμη τῶν Ἀγίων Τεσσαράκοντα  
Μαρτύρων, τῶν ἐν Σεβαστείᾳ

**ΟΡΘΡΟΣ**

**ΧΟΡΟΣ**

**Ἦχος α'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

*ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.*

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμννάμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

**Απολυτίκιον. Τῶν Μαρτύρων.**

Τοῦ Μηναίου ---

**Ἦχος α'.**

Τὰς ἀλγηδόνας τῶν Ἀγίων, ἃς ὑπὲρ σοῦ  
ἔπαθον, δυσωπήθητι Κύριε, καὶ πάσας ἡμῶν  
τὰς ὁδύνας, ἱάσαι φιλάνθρωπε δεόμεθα.

**Δόξα. Τῶν Ὁσίων.**

Τοῦ Τριωδίου ---

**Ἦχος δ'.**

Ὁ Θεὸς τῶν πατέρων ἡμῶν, ὁ ποιῶν  
ἀεὶ μεθ' ἡμῶν κατὰ τὴν σὴν ἐπιείκειαν, μὴ  
ἀποστήσης τὸ ἔλεός σου ἀφ' ἡμῶν, ἀλλὰ  
ταῖς αὐτῶν ἱκεσίαις, ἐν εἰρήνῃ κυβέρνησον  
τὴν ζωὴν ἡμῶν.

Τῆς Ὀκτωήχου ---

Καὶ νῦν. **Θεοτοκίον.**

**Ἦχος δ'.**

Τὸ ἀπ' αἰῶνος ἀπόκρυφον, καὶ Ἀγγέλοις  
ἄγνωστον μυστήριον, διὰ σοῦ Θεοτόκε τοῖς  
ἐπὶ γῆς πεφανέρωται· Θεὸς ἐν ἀσυγχύτῳ  
ένώσει σαρκούμενος, καὶ Σταυρὸν  
ἐκουσίως ὑπὲρ ἡμῶν καταδεξάμενος· δι' οὗ  
ἀναστήσας τὸν πρωτόπλαστον, ἔσωσεν ἐκ  
θανάτου τὰς ψυχὰς ἡμῶν.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 16. Μεθ' ὃ ἡ μικρὰ Συναπτὴ.*

**ΙΕΡΕΥΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

*(Κύριε, ἐλέησον.)*

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

*(Κύριε, ἐλέησον.)*

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

*(Σοί, Κύριε.)*

Ὅτι σὸν τὸ κράτος καὶ σοῦ ἔστιν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

*(Ἀμήν.)*

**Κάθισμα Α'. Τῶν Μαρτύρων.**

Τοῦ Μηναίου ---

**Ἦχος δ'. Ἐπεφάνης σήμερον.**

Τὸ σεπτὸν στερέωμα, τῆς Ἐκκλησίας, ὡς  
ἀστέρες μέγιστοι, καταλαμπρύνετε ἀεὶ, καὶ  
τοὺς πιστοὺς καταγαύζετε, Μάρτυρες θεῖοι,  
Χριστοῦ τεσσαράκοντα.

Δόξα· καὶ νῦν. **Θεοτοκίον.**

**Ἦχος δ'.** Ἐπεφάνης σήμερον.

Ἐν τῇ σκέπῃ πάναγνε, τῇ σῇ Παρθένε,  
προσφυγόντων δέησιν, προσδεξαμένη παρ'  
ἡμῶν, μὴ διαλίπης πρεσβεύουσα, πρὸς τὸν  
Υἱὸν σου, σωθῆναι τοὺς δούλους σου.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 17. Μεθ' ὃ ἡ μικρὰ Συναπτή.*

### ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἀγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**Κάθισμα Β'. Τῶν Ὁσίων.**

### ΧΟΡΟΣ

Τοῦ Τριωδίου - -

**Ἦχος πλ. δ'.** Ἀνέστης ἐκ νεκρῶν.

Ἀντώνιον ὁμοῦ, καὶ Εὐθύμιον πάντες,  
σὺν πᾶσι τοῖς λοιποῖς, θεοφόροις Πατράσιν,  
εὐφημήσωμεν ὕμνοις, αὐτῶν τὴν μνήμην  
πανηγυρίζοντες· οὗτοι γὰρ τῷ Κυρίῳ, ὑπὲρ  
τοῦ κόσμου παντὸς πρεσβεύουσιν, ἵνα

ῥυσθῶμεν τῆς ἀρχαίας ἀρᾶς, λυτρωθέντες  
κολάσεως.

Δόξα. **Τὸ προσταχθέν.**

Ὡς εἰς λειμῶνα ἀρετῶν ἀνθηφοροῦντα,  
τῶν θεοφόρων Ἀσκητῶν περιπατοῦντες,  
τῆς ὁσμῆς πληρούμεθα τῆς ἡδυνόου· τοῖς  
ἄθλοις γὰρ στομωθέντες τῶν πειρασμῶν,  
τὸ σῶμα τῇ ἐγκρατεῖα δουλοπρεπῶς,  
καθυπέταξαν πνεύματι, ἀγγελικὴν ἐπὶ γῆς,  
πολιτείαν βιώσαντες, δόξης οὖν ἡξιώθησαν.

Καὶ νῦν. **Θεοτοκίον. Τὸ προσταχθέν.**

Τῶν Ἀσωμάτων σου Χριστέ, καὶ τοῦ  
Προδρόμου, τῶν Μαθητῶν, τῶν Προφητῶν,  
καὶ τῶν Μαρτύρων, τῶν Ἀγίων ἀπάντων τε,  
καὶ τῶν Ὁσίων, πρεσβείαις τῆς ἀπειράνδρου  
καὶ ἀγαθῆς, Μητρός σου, ἐκδυσωπούμενος,  
δὸς ἡμῖν, τῷ φωτί σου πορεύεσθαι, καὶ  
καταξίωσον ἡμᾶς, τυχεῖν τῆς Βασιλείας σου,  
διὰ σπλάγχνα ἐλέους σου.

**Ὁ Πολυέλεος.**

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογή*

**Ἐκλογή εἰς τοὺς Μάρτυρας**

Καὶ δύναμις. Ἀλληλούϊα.

1. Ὁ Θεὸς ἡμῶν καταφυγὴ καὶ δύναμις,  
βοηθὸς ἐν θλίψεσι ταῖς εὐρούσαις ἡμᾶς  
σφόδρα. Ἀλληλούϊα. (45:2)

2. Διὰ τοῦτο οὐ φοβηθησόμεθα ἐν τῷ  
ταράσσεσθαι τὴν γῆν, καὶ μετατίθεσθαι ὄρη  
ἐν καρδίαις θαλασσῶν. Ἀλληλούϊα. (45:3)

3. Ὁ Θεός, τίς ὁμοιωθήσεται σοι;  
μὴ σιγήσης μηδὲ καταπραΰνης, ὁ Θεός.  
Ἀλληλούϊα. (82:2)

4. Ὅτι ἰδοὺ οἱ ἐχθροί σου ἤχησαν, καὶ οἱ μισοῦντές σε ἦσαν κεφαλὴν. Ἀλληλούϊα. (82:3)

5. Ἐπὶ τὸν λαόν σου κατεπανουργέσαντο γνώμην, καὶ ἐβουλεύσαντο κατὰ τῶν ἀγίων σου. Ἀλληλούϊα. (82:4)

6. Εἶπαν· Δεῦτε καὶ ἐξολοθρεύσωμεν αὐτοὺς ἐξ ἔθνους. Ἀλληλούϊα. (82:5)

7. Ἐθεντο τὰ θνησιμαῖα τῶν δούλων σου βρώματα τοῖς πετεινοῖς τοῦ οὐρανοῦ. Ἀλληλούϊα. (78:2)

8. Τὰς σάρκας τῶν ὀσίων σου τοῖς θηρίοις τῆς γῆς. Ἀλληλούϊα. (78:2)

9. Ἐξέχεαν τὸ αἷμα αὐτῶν ὥσεί ὕδωρ. Ἀλληλούϊα. (78:3)

10. Ἐνεκά σου θανατούμεθα ὅλην τὴν ἡμέραν, ἐλογίσθημεν ὡς πρόβατα σφαγῆς. Ἀλληλούϊα. (43:23)

11. Εἰσήγαγες ἡμᾶς εἰς τὴν παγίδα, ἔθου θλίψεις ἐπὶ τὸν νῶτον ἡμῶν. Ἀλληλούϊα. (65:11)

12. Διήλθομεν διὰ πυρὸς καὶ ὕδατος, καὶ ἐξήγαγες ἡμᾶς εἰς ἀναψυχὴν. Ἀλληλούϊα. (65:12)

13. Ἐν τῷ καταθλᾶσθαι τὰ ὀστᾶ μου, ὠνείδιζόν με οἱ ἐχθροί μου. Ἀλληλούϊα. (41:11)

14. Καὶ ἐγενόμην μεμαστιγωμένος ὅλην τὴν ἡμέραν. Ἀλληλούϊα. (72:14)

15. Καὶ ἐπὶ τὸ ἄλγος τῶν τραυμάτων μου προσέθηκαν. Ἀλληλούϊα. (68:27)

16. Ἐκέκραξαν οἱ δίκαιοι, καὶ ὁ Κύριος εἰσήκουσεν αὐτῶν, καὶ ἐκ πασῶν

τῶν θλίψεων αὐτῶν ἐρρύσατο αὐτούς. Ἀλληλούϊα. (33:18)

17. Τοῖς ἀγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος. Ἀλληλούϊα. (15:3)

18. Θαυμαστὸς ὁ Θεὸς ἐν τοῖς ἀγίοις αὐτοῦ. Ἀλληλούϊα. (67:36)

19. Φῶς ἀνέτειλε τῷ δικαίῳ, καὶ τοῖς εὐθέσι τῇ καρδίᾳ εὐφροσύνη. Ἀλληλούϊα. (96:11)

20. Εἰς μνημόσυνον αἰώνιον ἔσται δίκαιος. Ἀλληλούϊα. (111:6)

21. Δίκαιος ὡς φοῖνιξ ἀνθήσει, καὶ ὥσεί κέδρος ἢ ἐν τῷ Λιβάνῳ πληθυνθήσεται. Ἀλληλούϊα. (91:13)

22. Εὐφράνθητε ἐπὶ Κύριον καὶ ἀγαλλιᾶσθε, δίκαιοι, καὶ καυχᾶσθε, πάντες οἱ εὐθεῖς τῇ καρδίᾳ. Ἀλληλούϊα. (31:11)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ Πανάγιον ὁμοῦ, πάντες Πνεῦμα ἀνυμνήσωμεν, κράζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι, εἰς ἰκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμοὺς σου δὸς ἡμῖν Ἀγαθέ, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'. Τῶν Μαρτύρων.

Τοῦ Μηναίου - -

**Ἦχος πλ. α'.** *Τὸν συνάναρχον Λόγον.*

Τῶν Ἀγίων Μαρτύρων τὸ  
ἐγκαλλώπισμα, ἡ θεόστεπτος αὐτὴ καὶ  
θεοσύλλεκτος, τῶν Τεσσαράκοντα πληθὺς,  
ἀνευφημήσθωσαν νῦν· διὰ κρυμοῦ γὰρ καὶ  
πυρός, δοκιμασθέντες οἱ σοφοί, ἐδείχθησαν  
στρατιῶται, Χριστοῦ τοῦ παμβασιλέως, καὶ  
πρεσβεύουσι τοῦ σωθῆναι ἡμᾶς.

Δόξα· καὶ νῦν. **Θεοτοκίον.**

**Ἦχος πλ. α'.** *Τὸν συνάναρχον Λόγον.*

Τὴν ταχεϊάν σου σκέπην, καὶ τὴν  
βοήθειαν, καὶ τὸ ἔλεος δεῖξον, ἐπὶ  
τοὺς δούλους σου, καὶ τὰ κύματα ἀγνὴ  
καταπράυνον, τῶν ματαίων λογισμῶν,  
καὶ τὴν πεσοῦσάν μου ψυχὴν, ἀνάστησον  
Θεοτόκε· οἶδα γὰρ ὅτι Παρθέने, ἰσχύεις ὅσα  
καὶ βούλεσαι.

## Ἀντίφωνον Α'.

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτὴρ μου. (δίς)

Οἱ μισοῦντες Σιών, αἰσχύνθητε ἀπὸ  
τοῦ Κυρίου· ὡς χόρτος γὰρ, πυρὶ ἔσσεσθε  
ἀπεξηραμμένοι. (δίς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

## Προκείμενον. Ψαλμὸς 65.

Διήλθομεν διὰ πυρὸς καὶ ὕδατος, καὶ  
ἐξήγαγες ἡμᾶς εἰς ἀναψυχὴν. (δίς)

**Στίχ.** Ἐδοκίμασας ἡμᾶς, ὁ Θεός,  
ἐπύρωσας ἡμᾶς, ὡς πυροῦται τὸ ἀργύριον.

Διήλθομεν διὰ πυρὸς καὶ ὕδατος, καὶ  
ἐξήγαγες ἡμᾶς εἰς ἀναψυχὴν.

## ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

## ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
Ἀγίοις ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

## ΧΟΡΟΣ

Ἀμήν.

**Ἦχος β'.**

Πᾶσα πνοὴ αἰνεσάτω τὸν Κύριον. (δὶς)  
Αἰνεσάτω πνοὴ πᾶσα τὸν Κύριον.

**ΔΙΑΚΟΝΟΣ**

Καὶ ὑπὲρ τοῦ καταξιωθῆναι ἡμᾶς τῆς  
ἀκροάσεως τοῦ ἁγίου Εὐαγγελίου, Κύριον  
τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

**ΔΙΑΚΟΝΟΣ**

Σοφία. Ὁρθοί. Ἀκούσωμεν τοῦ ἁγίου  
Εὐαγγελίου.

**ΙΕΡΕΥΣ**

Εὐρήνη πᾶσι.

(Καὶ τῷ πνεύματί σου.)

**ΙΕΡΕΥΣ**

Ἐκ τοῦ κατὰ Λουκᾶν ἁγίου Εὐαγγελίου  
τὸ ἀνάγνωσμα.

**ΔΙΑΚΟΝΟΣ**

Πρόσχωμεν.

(Δόξα σοι, Κύριε, δόξα σοι.)

**ΙΕΡΕΥΣ (ἀπὸ τῆς Ωραίας πύλης)**

κα' 12 - 19

Εἶπεν ὁ Κύριος τοῖς ἐαυτοῦ Μαθηταῖς·  
Προσέχετε ἀπὸ τῶν ἀνθρώπων·  
ἐπιβαλοῦσιν γὰρ ἐφ' ὑμᾶς τὰς χεῖρας αὐτῶν  
καὶ διώξουσιν, παραδίδόντες εἰς συναγωγὰς  
καὶ φυλακάς, ἀγομένους ἐπὶ βασιλεῖς  
καὶ ἡγεμόνας ἕνεκεν τοῦ ὀνόματός μου·  
ἀποβήσεται δὲ ὑμῖν εἰς μαρτύριον. θέτε  
οὖν εἰς τὰς καρδίαις ὑμῶν μὴ προμελετᾶν  
ἀπολογηθῆναι· ἐγὼ γὰρ δώσω ὑμῖν στόμα  
καὶ σοφίαν, ἣ οὐ δυνήσονται ἀντειπεῖν  
οὐδὲ ἀντιστῆναι πάντες οἱ ἀντικείμενοι  
ὑμῖν. παραδοθήσεσθε δὲ καὶ ὑπὸ γονέων  
καὶ συγγενῶν καὶ φίλων καὶ ἀδελφῶν,  
καὶ θανατώσουσιν ἐξ ὑμῶν, καὶ ἔσεσθε

μισούμενοι ὑπὸ πάντων διὰ τὸ ὄνομά  
μου· καὶ θριξέτω ἐκ τῆς κεφαλῆς ὑμῶν οὐ μὴ  
ἀπόληται· ἐν τῇ ὑπομονῇ ὑμῶν κτήσασθε  
τὰς ψυχὰς ὑμῶν.

(Δόξα σοι, Κύριε, δόξα σοι.)

**ΑΝΑΓΝΩΣΤΗΣ**

**Ψαλμὸς Ν' (50).**

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλήθος τῶν οἰκτιρισμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἤμαρτον καὶ τὸ πονηρὸν ἐνώπιόν  
σου ἐποίησα, ὅπως ἂν δικαιωθῆς ἐν τοῖς  
λόγοις σου, καὶ νικήσῃς ἐν τῷ κρίνεσθαί σε.  
Ἴδου γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίστησέν με ἡ μήτηρ μου. Ἴδου  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὑσσώπῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ἀκουτιεῖς μοι ἀγαλλίασιν καὶ εὐφροσύνην·  
ἀγαλλιάσονται ὅστέα τεταπεινωμένα.  
Ἀπόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαρὰν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψῃς με  
ἀπὸ τοῦ προσώπου σου καὶ τὸ Πνεῦμά  
σου τὸ ἅγιον μὴ ἀντανέλης ἀπ' ἐμοῦ.  
Ἀπόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῶ στήριξόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σὲ ἐπιστρέψουσι. Ρῦσαί με  
ἐξ αἰμάτων, ὁ Θεός, ὁ Θεὸς τῆς σωτηρίας



μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθῇ τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τοῦ Μηναίου - - -

**ΧΟΡΟΣ**

Δόξα. **Ἦχος β'.**

Ταῖς τῶν Ἀθλοφόρων πρεσβείαις,  
Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.

**Ἰδιόμελον. Ἦχος β'.**

**Στίχ.** Ἐλέησόν με, ὁ Θεός, κατὰ τὸ μέγα  
ἔλεός σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου.

Προφητικῶς ἀνεβόα ὁ Δαυΐδ ἐν ψαλμοῖς·  
Διήλθομεν διὰ πυρὸς καὶ ὕδατος, καὶ  
ἐξήγαγες ἡμᾶς εἰς ἀναψυχὴν, ὑμεῖς  
δὲ Μάρτυρες Χριστοῦ, δι' αὐτῶν τῶν  
ἔργων τὸ λόγιον πληροῦντες, διήλθετε διὰ  
πυρὸς τε καὶ ὕδατος, καὶ εἰσήλθετε εἰς τὴν  
βασιλείαν τῶν οὐρανῶν. Διὸ πρεσβεύσατε,  
τεσσαράκοντα ὄντες Ἀθληταί, δωρηθῆναι  
ἡμῖν τὸ μέγα ἔλεος.

**ΔΙΑΚΟΝΟΣ**

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψωσον κέρας Χριστιανῶν ὀρθοδόξων  
καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων  
Αποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυριδῶνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων  
καὶ Θεοφόρων Πατέρων ἡμῶν· **(τοῦ**  
**Ἁγίου τοῦ Ναοῦ)**· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ τῶν  
Ἁγίων μεγάλων Τεσσαράκοντα Μαρτύρων,  
τῶν ἐν Σεβαστείας μαρτυρησάντων, καὶ  
πάντων τῶν ἐν ἀσκήσει λαμψάντων ὁσίων  
καὶ θεοφόρων Πατέρων ἡμῶν, ὧν καὶ τὴν  
μνήμην ἐπιτελοῦμεν· καὶ πάντων σου τῶν  
Ἁγίων. Ἰκετεύομέν σε, μόνε πολυέλεε Κύριε,



ἐπάκουσον ἡμῶν τῶν ἀμαρτωλῶν δεομένων σου καὶ ἐλέησον ἡμᾶς.

**ΧΟΡΟΣ**

Κύριε, ἐλέησον. (ιβ')

**ΙΕΡΕΥΣ**

Ἐλέει καὶ οἰκτιρμοῖς καὶ φιланθρωπία τοῦ μονογενοῦς σου Υἱοῦ, μεθ' οὗ εὐλογητὸς εἰ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Ὡρολογίου ---

**ΧΟΡΟΣ**

**Κανὼν τῆς Θεοτόκου.**

**Ὡδὴ α'. Ἦχος πλ. δ'. Ὁ Εἰρμός.**

Υἱοῦ δὲ τοῦ Θεοῦ ὡσεὶ ξηρὰν, καὶ τὴν αἰγυπτίαν μοχθηρίαν διαφυγών, ὁ Ἰσραηλῆτης ἀνεβόα, τῷ Λυτρωτῇ καὶ Θεῷ ἡμῶν ἄσωμεν. (δίς)

Υπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν· ὦ Μήτηρ τοῦ Λόγου καὶ Παρθέने, τῶν δυσχερῶν καὶ δεινῶν με διάσωσον.

Υπεραγία Θεοτόκε, σῶσον ἡμᾶς.

Παθῶν με ταράττουσι προσβολαί, πολλῆς ἀθυμίας, ἐμπιπλῶσαί μου τὴν ψυχὴν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

Υπεραγία Θεοτόκε, σῶσον ἡμᾶς.

Σωτῆρα τεκοῦσάν σε καὶ Θεόν, δυσωπῶ, Παρθέने, λυτρωθῆναί με τῶν δεινῶν· σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

Υπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν, ἐπισκοπῆς θείας, καὶ προνοίας τῆς παρὰ σοῦ, ἀξιώσον, μόνη Θεομητορ, ὡς ἀγαθὴ ἀγαθοῦ τε λοχεύτρια.

**Κανὼν τῶν Μαρτύρων.**

Τοῦ Μηναίου ---

**Ἦχος β'. Δεῦτε λαοί.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Θεοστεφῇ, φάλαγγα μέλπω Μαρτύρων Χριστοῦ, ἐν θεοπνεύστοις ἄσμασι, τῶν Τεσσαράκοντα, τὴν ἐτήσιον μνήμην, φαιδρῶς πανηγυρίζων, ὅτι δεδόξασται.

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ἐπὶ τῆς γῆς, ἅπασαν ἀπαρνησάμενοι προσηγορίαν εἶλοντο οἱ Τεσσαράκοντα, τὴν Χριστῶνυμον κλήσιν, δι' ἧς ἐν τοῖς ὑψίστοις, νῦν πολιτεύονται.

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Οἱ ἐν Χριστῷ, σάρκα καὶ κόσμον μισήσαντες, τὸν παλαιὸν μὲν ἄνθρωπον συνεξεδύσασθε, τῇ προσκαίρῳ ἐσθῇτι, στολὴν δὲ ἀφθαρσίας περιεβάλεσθε.

Υπεραγία Θεοτόκε, σῶσον ἡμᾶς.

**Θεοτοκίον.**

Τίς ἐξειπεῖν, σοῦ κατ' ἀξίαν δυνήσεται, τὴν ὑπὲρ λόγον σύλληψιν· Θεὸν γὰρ τέτοκας, ἐν σαρκὶ Παναγία, ἡμῖν ἐπιφανέντα Σωτῆρα πάντων ἡμῶν.

**Κανὼν τῶν Πατέρων.**

Τοῦ Τριωδίου ---

**Ἦχος πλ. δ'. Ἄσμα ἀναπέμψωμεν.**

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Πάντες ἐν ᾧδαῖς πνευματικαῖς, τοὺς ἐν ἀσκήσει λάμψαντας, θείους Πατέρας ἡμῶν, ὑμνήσωμεν συμφώνως, οὓς ἡνεγκεν

Αἴγυπτος, Θηβαῖς καὶ Λιβύη, ἅπας τόπος,  
καὶ πόλις, καὶ χώρα.

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Χαίροις Μοναστῶν ὁ ἀρχηγός, Ἀντώνιε  
πανένδοξε, Ἀμμούν ὁ θεοφόρος, τὸ τῆς  
νηστείας κλέος, Ἀρσένιε Ἀγγελε, κράτος τῆς  
ἡσυχίας, καὶ Ἀμμωνᾶς ὁ πνευματοφόρος.

Δόξα.

Τρία μιᾶς φύσεως ὕμνῳ, πρόσωπα  
αὐθυπόστατα, ἀγέννητον Πατέρα, Υἱὸν τὸν  
γεννηθέντα, καὶ Πνεῦμα τὸ ἅγιον, ἀναρχον  
βασιλείαν, ἐξουσίαν, Θεότητα μίαν.

Καὶ νῦν. **Θεοτοκίον.**

Χαίροις, ὁ πανάγιος Ναός, ὁ πόκος  
ὁ θεόδροσος, ἐσφραγισμένη πηγή,  
τοῦ ἀθανάτου ῥείθρου, τὴν πόλιν σου  
Δέσποινα, φύλαττε ἐκ παντοίων, πολεμίων  
ἀπολιορκήτως.

**Ὡδιὴ α'. Καταβασία. Ἦχος δ'.**

Ἀνοιξω τὸ στόμα μου, καὶ  
πληρωθήσεται Πνεύματος, καὶ λόγον  
ἐρεῦξομαι, τῇ Βασιλίδι Μητρί, καὶ  
ὀφθήσομαι, φαιδρῶς πανηγυρίζων, καὶ ἄσω  
γηθόμενος, ταύτης τὰ θαύματα.

Τοῦ Ὁρολογίου ---

**Κανὼν τῆς Θεοτόκου.**

**Ὡδιὴ γ'. Ἦχος πλ. δ'. Ὁ Εἰρμός.**

Οὐρανίας ἀψίδος, ὀροφουργὲ Κύριε, καὶ  
τῆς Ἐκκλησίας Δομῆτορ, σὺ με στερέωσον,  
ἐν τῇ ἀγάπῃ τῇ σῇ, τῶν ἐφετῶν ἡ ἀκρότης,  
τῶν πιστῶν τὸ στήριγμα, μόνε φιλάνθρωπε.  
(δίς)

Υπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς  
τίθημι, Σέ, Θεογεννήτορ, Παρθένε, σὺ με  
κυβέρνησον, πρὸς τὸν λιμένα σου, τῶν

ἀγαθῶν ἡ αἰτία, τῶν πιστῶν τὸ στήριγμα,  
μόνη πανύμνητε.

Υπεραγία Θεοτόκε, σῶσον ἡμᾶς.

Ἰκετεύω, Παρθένε, τὸν ψυχικὸν  
τάραχον, καὶ τῆς ἀθυμίας τὴν ζάλην,  
διασκεδάσαι μου· σὺ γάρ, Θεόνυμφε, τὸν  
ἀρχηγὸν τῆς γαλήνης, τὸν Χριστὸν ἐκύησας,  
μόνη πανάχραντε.

Υπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν  
αἴτιον, τῆς εὐεργεσίας τὸν πλοῦτον,  
πᾶσιν ἀνάβλυσον· πάντα γὰρ δύνασαι, ὡς  
δυνατὸν ἐν ἰσχύϊ, τὸν Χριστὸν κυήσασα,  
Θεομακάριστε.

Υπεραγία Θεοτόκε, σῶσον ἡμᾶς.

Χαλεπαῖς ἀρρωστίαις, καὶ νοσεροῖς  
πάθεσιν, ἐξεταζομένῳ, Παρθένε, σὺ μοι  
βοήθησον· τῶν ἱαμάτων γάρ, ἀνελλιπῇ  
σε γινώσκω, θησαυρόν, Πανάμωμε, τὸν  
ἀδαπάνητον.

**Κανὼν τῶν Μαρτύρων.**

Τοῦ Μηναίου ---

**Ἦχος β'. Στερέωσον ἡμᾶς ἐν σοὶ Κύριε.**

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Στρατείας καὶ ζωῆς καὶ ὠραιότητος,  
σωμάτων καὶ ὄλβου ἡλογηκότες, εὐκλεῶς  
οἱ Τεσσαράκοντα, τὸν Χριστὸν ἀντὶ πάντων  
ἐκκληρώσαντο.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Τοῖς λίθοις ἀφειδῶς οἱ Τεσσαράκοντα,  
προστάξει βαλλόμενοι τῶν τυράννων,  
τὰς βολὰς διὰ τοῦ Πνεύματος, κατὰ τῶν  
προσταττόντων ἀπεκρούσαντο.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἐλάλει κατὰ τῶν τυράννων χεῖλεσιν,  
ὁ ὄφρις τοῦ Κτίσαντος βλασφημίας, ἀλλ'

αὐτοῦ τὸ θεομάχον στόμα, τοῖς κατὰ τῶν  
Μαρτύρων λίθοις θλάττεται.

Ὑπεραγία Θεοτόκε, σῶσον ἡμᾶς.

**Θεοτοκίον.**

Τοῦ ἄνθρακος χρυσοῦν θυμιατήριον,  
τοῦ θείου ἀνύμφευτε γενομένη, τὸ  
δυσῶδες τῆς καρδίας μου, εὐωδίασον μόνη  
Ἀειπάρθενε.

**Κανὼν τῶν Πατέρων.**

Τοῦ Τριωδίου - - -

**Ἦχος πλ. δ'. Οὐκ ἔστιν ἅγιος.**

Ὅσοι τοῦ Θεοῦ, πρεσβεύσατε ὑπὲρ ἡμῶν.

Εἰς ἄλλον Παράδεισον, εἰσιόντες  
ἀρετῶν, τῶν θεσπεσίων Πατέρων, τοῖς  
τούτου γευσώμεθα, ἀειζωπαρόχου,  
ἐμψύχου τρυφήσεως, πιστῶς  
ἀνευφημοῦντες αὐτούς.

Ὅσοι τοῦ Θεοῦ, πρεσβεύσατε ὑπὲρ ἡμῶν.

Τιμάσθω Εὐθύμιος, ὁ φανώτατος  
ἀστήρ, ὁ ἑωσφόρος Ἑλλάδιος, Ἐφραίμ ὁ  
θεόπνευστος, σὺν Εὐλογίῳ τῷ πάνυ, οἱ  
ἔργοις καὶ θαύμασιν, ἀστράψαντες τοῖς  
πέρασιν.

Δόξα.

Τριάς ὁμοούσιε, καὶ ὑπέρθεε Μονάς, ἡ  
διαιρέσει τὴν ἔνωσιν καὶ ἔμπαλιν ἔχουσα,  
τοῖς προσώποις τὴν φύσιν, εἰς ἓν ἡμᾶς  
σύναψον θέλημα τῶν σῶν ἐντολῶν.

Καὶ νῦν.

Σκηνήν σε θεότευκτον, προδιέγραψε  
Μωσῆς, τοῖς Σεραφίμ συγκαλύπτουσαν,  
Ἀγίων τὰ Ἅγια, προτυπῶν σου Παρθένε,  
τὸν τόκον τὸν ἄχραντον, Χριστὸν σαρκί  
τραφήσεσθαι.

**ᾠδὴ γ'. Καταβασία. Ἦχος δ'.**

Τοὺς σοὺς ὕμνολόγους Θεοτόκε,  
ὡς ζῶσα καὶ ἄφθονος πηγὴ, θίασον  
συγκροτήσαντας πνευματικόν, στερέωσον  
καὶ ἐν τῇ θείᾳ δόξῃ σου, στεφάνων δόξης  
ἀξιώσον.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

**ΑΝΑΓΝΩΣΤΗΣ**

**Κοντάκιον. Τῶν Ὁσίων.**

Τοῦ Τριωδίου - - -

**Ἦχος πλ. δ'. Ὡς ἀπαρχάς.**

Ὡς εὐσεβείας κήρυκας, καὶ ἀσεβείας  
φίμωτρα, τῶν θεοφόρων τὸν δῆμον  
ἐφαίδρυνας, Κύριε, τὴν ὑφήλιον λάμποντα.  
Ἐν εἰρήνῃ τελείᾳ, ταῖς αὐτῶν ἱκεσίαις,  
τούς σὲ δοξάζοντας καὶ μεγαλύνοντας,  
διαφύλαξον, ψάλλειν καὶ ᾄδειν σοι,  
Ἀλληλούϊα.

**Ὁ Οἶκος.**

Τοῖς τοῦ βίου τερπνοῖς ἐνητένισα,  
λογισμοῖς θεωρῶν τὰ γινόμενα, καὶ  
μετρήσας αὐτῶν τὰ ἐπώδυνα, τὴν  
ζωὴν τῶν βροτῶν ἐταλάνισα, ὑμᾶς δὲ  
μόνους ἐμακάρισα, τοὺς μερίδα καλὴν  
ἐπιλεξαμένους, τὸ παθεῖν τῷ Χριστῷ, καὶ  
μένειν σὺν αὐτῷ, καὶ συμψάλλειν ἀεὶ τῷ  
Προφῆτῃ Δαυΐδ, Ἀλληλουῖα.

**ΧΟΡΟΣ**

**Κάθισμα. Τῶν Μαρτύρων.**

Τοῦ Μηναίου ---

**Ἦχος πλ. δ'. Τὴν Σοφίαν καὶ Λόγον.**

Τῷ Χριστῷ στρατευθέντες μαρτυρικῶς,  
τὸν ἐχθρὸν καθελόντες ἀθλητικῶς, ἔργοις  
ἐκπληρώσαντες, τοῦ Προφῆτου τὰ ῥήματα·  
διὰ πυρὸς γὰρ καὶ ὕδατος, γενναίως  
διήλθετε, ἀναψυχὴν εὐράμενοι, ζωὴν τὴν  
αἰώνιον· ὅθεν καὶ στεφάνους οὐρανόθεν  
λαβόντες, χοροῖς συνευφραίνεσθε,  
Ἀσωμάτων δυνάμεων, Ἀθλοφόροι  
πανεύφημοι, πρεσβεύσατε Χριστῷ τῷ Θεῷ,  
τῶν πταισμάτων ἄφεσιν δωρήσασθαι, τοῖς  
ἐορτάζουσι πόθῳ, τὴν ἀγίαν μνήμην ὑμῶν.

**Δόξα. Τῶν Ὁσίων.**

Τοῦ Τριωδίου ---

**Ἦχος πλ. δ'. Τὴν Σοφίαν καὶ Λόγον.**

Ἀντωνίου τὸ πρᾶον καὶ καθαρὸν,  
Εὐθυμίου τὸ μέγα καὶ θαυμαστόν, Παύλου  
Ἀρσενίου τε, τὸ ἀμιγὲς καὶ ἡσύχιον,  
Θεοκτίστου τὸ κλέος, καὶ τῶν λοιπῶν  
Ὁσίων, ἀπάντων τὰ τάγματα, οἱ πιστοὶ  
δοξάσωμεν, καὶ συνευφημήσωμεν, ἐν ᾠδαῖς  
σὺν τούτοις, Εὐπραξίαν τὴν παρθένον,  
σὺν πάσαις ὑμνήσωμεν, γυναικῶν ταῖς  
θεόφροσι, καὶ συμφώνως βοήσωμεν·  
Πρεσβεύσατε Χριστῷ τῷ Θεῷ, τῶν  
πταισμάτων ἄφεσιν δωρήσασθαι, τοῖς  
ἐορτάζουσι πόθῳ τὴν ἀγίαν μνήμην ὑμῶν.

Καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Εἰς ἰλὺν ἐνεπάγην ἁμαρτιῶν, καὶ  
οὐκ ἔστιν ὑπόστασις ἐν ἐμοί, δεινῶς  
κατεπόντισε, καταιγὶς τῶν πταισμάτων  
μου, ἀλλ' ὥς τεκοῦσα Λόγον, τὸν μόνον  
φιλάνθρωπον, ἐπ' ἐμὲ τὸν δοῦλόν σου,  
ἐπίβλεψον δέομαι, ῥῦσαι ἁμαρτίας, καὶ  
παθῶν ψυχοφθόρων, καὶ πάσης κακώσεως,  
τοῦ ἀλάστορος Δέσποινα, ἵνα ψάλλω  
γηθόμενος· Πρέσβευε Χριστῷ τῷ Θεῷ, τῶν  
πταισμάτων ἄφεσιν δοθῆναί μοι· σὲ γὰρ  
ἔχω ἐλπίδα ὁ δοῦλός σου.

Τοῦ Ὡρολογίου ---

**Κανὼν τῆς Θεοτόκου.**

**Ὡδιὴ δ'. Ἦχος πλ. δ'. Ὁ Εἰρμός.**

Εἰσακήκοα Κύριε, τῆς οἰκονομίας σου  
τὸ μυστήριον, κατενόησα τὰ ἔργα σου, καὶ  
ἐδόξασά σου τὴν Θεότητα. (δῖς)

Υπεραγία Θεοτόκε, σῶσον ἡμᾶς.

Τῶν παθῶν μου τὸν τάρachον, ἢ  
τὸν κυβερνήτην τεκοῦσα Κύριον, καὶ  
τὸν κλύδωνα κατεύνασον, τῶν ἐμῶν  
πταισμάτων, Θεονύμφευτε.

Υπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,  
ἐπικαλουμένῳ τῆς σῆς παρράσχου μοι, ἢ  
τὸν εὐσπλαγχνον κυήσασα, καὶ Σωτῆρα  
πάντων, τῶν ὑμνούντων σε.

Υπεραγία Θεοτόκε, σῶσον ἡμᾶς.

Ἀπολαύοντες, Πάναγνε, τῶν σῶν  
δωρημάτων εὐχαριστήριον, ἀναμέλπομεν  
ἐφύμνιον, οἱ γινώσκοντές σε Θεομήτορα.

Υπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα, καὶ τῆς  
σωτηρίας τεῖχος ἀκράδαντον, κεκτημένοι

σε, Πανύμνητε, δυσχερείας πάσης,  
ἐκλυτρούμεθα.

**Κανὼν τῶν Μαρτύρων.**

Τοῦ Μηναίου - -

**Ἦχος β'.** *Εἰσακήκοα Κύριε, τὴν ἀκοήν.*

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Φρενοβλαβεῖτε ἔλεγον, οἱ Ἀθληταὶ τὴν  
πρόξενον ζημίας, δωρεὰν προτείνοντες,  
ἀθεώτατοι.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἦκονημένα ξίφει τε, θήρας καὶ πῦρ,  
σταυρόν τε τοῖς Ἁγίοις, οἱ Χριστοῦ διώκται  
ἐπανετείνοντο.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Φοβερόν ἡμῖν ἔλεγον, οἱ Ἀθληταὶ τὸ πῦρ  
τῆς γεέννης, τὸ δὲ νῦν, ὡς σύνδουλον, οὐ  
πτοούμεθα.

Ὑπεραγία Θεοτόκε, σῶσον ἡμᾶς.

**Θεοτοκίον.**

Δυσωποῦμέν σε Ἀχραντε, τὴν τὸν Θεὸν  
ἀσπόρως συλλαβοῦσαν, τοῦ ἀεὶ πρεσβευεῖν  
ὑπὲρ τῶν δούλων σου.

**Κανὼν τῶν Πατέρων.**

Τοῦ Τριωδίου - -

**Ἦχος πλ. δ'.** *Ἐξ ὅρους κατασκίου.*

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Λαμπτήρ κοσμοφανής, ὁ θεῖος Ἰλαρίων,  
ὅρος γνωστικόν, ὁ μέγας Ἰουστίνος·  
μεθ' ὧν Ἰέραξ τιμάσθω, καὶ Ἰβηστίων, οἱ  
ἀριστόκλειοι, σὺν τῷ Ἰωσήφ.

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Καὶ Ἱερεμίας, ἥστραψε τῷ βίῳ, ὥφθη  
δὲ καὶ σθένος μέγα Ἰσχυρίων· μεθ' ὧν  
πυρσεύει Καρίων, Κόπρης καὶ Κάστωρ,  
Κασσιανὸς δὲ δι' ἀμφοῖν παγκαλλής.

Δόξα.

Ξένον ὅτι ἓν, καὶ τρία ἢ Θεότης, ὅλη  
ἐν τρισί, προσώποις ἀμερίστως· Πατήρ,  
Υἱὸς γὰρ καὶ Πνεῦμα ἅγιον ἐστι, τὰ  
προσκυνούμενα ἐν φύσει μιᾷ.

Καὶ νῦν.

Χαῖρε τοῦ Θεοῦ, εὐρύχωρον χωρίον,  
χαῖρε κιβωτέ, τῆς νέας Διαθήκης, χαῖρε  
ἢ στάμνος, το μάννα ἐξ ἧς ἐδόθη, πᾶσι  
βροτοῖς τὸ ἐπουράνιον.

**Ὡδὴ δ'. Καταβασία. Ἦχος δ'.**

Τὴν ἀνεξιχνίαστον θείαν βουλήν,  
τῆς ἐκ τῆς Παρθένου σαρκώσεως, σοῦ  
τοῦ Ὑψίστου, ὁ Προφήτης, Ἀββακούμ,  
κατανοῶν ἐκραύγαζε· Δόξα τῇ δυνάμει σου  
Κύριε.

Τοῦ Ὡρολογίου - -

**Κανὼν τῆς Θεοτόκου.**

**Ὡδὴ ε'. Ἦχος πλ. δ'. Ὁ Εἰμός.**

Φώτισον ἡμᾶς, τοῖς προστάγμασί σου  
Κύριε, καὶ τῷ βραχίονί σου τῷ ὑψηλῷ, τὴν  
σὴν εἰρήνην, παράσχου ἡμῖν φιλάνθρωπε.  
(δῖς)

Ὑπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τὴν  
καρδίαν μου, τὴν σὴν ἀκήρατον διδοῦσα  
χαράν, τῆς εὐφροσύνης, ἢ γεννήσασα τὸν  
αἴτιον.

Ὑπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε  
Ἀγνή, ἢ αἰωνίαν τεκοῦσα λύτρωσιν, καὶ τὴν  
εἰρήνην, τὴν πάντα νοῦν ὑπερέχουσαν.

Ὑπεραγία Θεοτόκε, σῶσον ἡμᾶς.

Λῦσον τὴν ἀχλύν, τῶν πταισμάτων  
μου, Θεόνυμφε, τῷ φωτισμῷ τῆς σῆς



λαμπρότητος, ἡ φῶς τεκοῦσα, τὸ θεῖον καὶ προαιώνιον.

Υπεραγία Θεοτόκε, σῶσον ἡμᾶς.

Ἰασαι Ἀγνή, τῶν παθῶν μου τὴν ἀσθένειαν, ἐπισκοπῆς σου ἀξιώσασα, καὶ τὴν υἡγιάν, τῇ πρεσβείᾳ σου παράσχου μοι.

**Κανὼν τῶν Μαρτύρων.**

Τοῦ Μηναίου ---

**Ἦχος β΄. Ὁ τοῦ φωτὸς χορηγός.**

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Λύσση παράφρονι, τῶν διωκτῶν οἱ Ἀθληταὶ αἵθριοι, ἐν τῷ κρυμῷ διανυκτερεύειν καταδικασθέντες, ἀνέμελπον ὕμνον, Θεῷ χαριστήριον.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἀγαλλιώμενοι, οἱ Τεσσαράκοντα Χριστοῦ Μάρτυρες, τὴν ἀλγεινὴν ὑπέμειναν πῆξιν ἐν λίμνῃ ἐστῶτες, ἐλπίδι τῶν θείων στεφάνων νευρούμενοι.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Γέλως προτίθεται, τοῖς Τεσσαράκοντα Χριστοῦ Μάρτυσιν, ἀποπνιγεῖς ὁ πρὶν ἐμφωλεύων, τοῖς ὕδασιν ὄφιν, τὴν ὀλεθροτόκον· ἰσχὺν γὰρ ἀφήρηται.

Υπεραγία Θεοτόκε, σῶσον ἡμᾶς.

**Θεοτοκίον.**

Σοὶ τῇ Τεκούσῃ Χριστόν, τὸν τοῦ παντὸς Δημιουργὸν κράζομεν· Χαῖρε Ἀγνή, χαῖρε ἡ τὸ φῶς ἀνατείλασα ἡμῖν, χαῖρε ἡ χωρήσασα, Θεὸν τὸν ἀχώρητον.

**Κανὼν τῶν Πατέρων.**

Τοῦ Τριωδίου ---

**Ἦχος πλ. δ΄. Τῆς τῶν παθῶν με ἀχλύος.**

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Τοῦ ἐν Ἑδέμ Παραδείσου, δεῦτε ἴδωμεν ἄνθη ἀείζωα, τὰ θεοβλαστούργητα,

Πατέρων σπουδάσματα, ὧν ὑπάρχει μόνος γεωργὸς ὁ Κύριος.

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Νείλου τοῖς ῥείθροις τῶν λόγων, καταρδεύεται πᾶσα, νοερὰ ψυχὴ, Ναυκρατίου Νίκωνος, τοῖς βίοις λαμπρύνεται, σὺν Ναθαναὴλ δέ, καὶ Νισθένωρ τέρπει αὐτήν.

Δόξα.

Ταῖς ὑποστάσεσι τρία, εἰ καὶ φύσει τὸ ἓν, Θεότης ἐστίν· εἰς ἃ βεβαπτίσμεθα, καὶ οἷς περ πιστεύομεν, ὁ Πατήρ, ὁ Λόγος, καὶ τὸ Πνεῦμα τὸ συμφυές.

Καὶ νῦν.

Ἡ διὰ λόγου τὸν Λόγον, ὑπὲρ λόγον τεκοῦσα Πανάχραντε, αὐτὴν ἱκετεύουσα, μὴ παύσῃ δεόμεθα, ἐκ κινδύνων ἀεὶ ῥύσασθαι τὴν ποιμνὴν σου.

**Ὡιδὴ ε΄. Καταβασία. Ἦχος δ΄.**

Ἐξέστη τὰ σύμπαντα, ἐπὶ τῇ θείᾳ δόξῃ σου· σὺ γὰρ ἀπειρόγαμε Παρθέने, ἔσχες ἐν μήτρᾳ, τὸν ἐπὶ πάντων Θεόν, καὶ τέτοκας ἄχρονον Υἱόν, πᾶσι τοῖς ὑμνοῦσί σε, σωτηρίαν βραβεύοντα.

Τοῦ Ὁρολογίου ---

**Κανὼν τῆς Θεοτόκου.**

**Ὡιδὴ ς΄. Ἦχος πλ. δ΄. Ὁ Εἰρμός.**

Τὴν δέησιν ἐκχεῶ πρὸς Κύριον, καὶ αὐτῷ ἀπαγγελῶ μου τάς θλίψεις, ὅτι κακῶν ἡ ψυχὴ μου ἐπλήσθη, καὶ ἡ ζωὴ μου τῷ Ἄιδῃ προσήγγισε, καὶ δέομαι ὡς Ἰωῆς· Ἐκ φθορᾶς, ὁ Θεός με ἀνάγαγε. (δίς)

Υπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν, ἑαυτὸν ἐκδεδωκώς τῷ θανάτῳ, τὴν τῇ φθορᾷ καὶ θανάτῳ μου φύσιν, κατασχεθεῖσαν, Παρθέने, δυσώπησον,

τὸν Κύριόν σου καὶ Υἱόν, τῆς ἐχθρῶν  
κακουργίας με ῥύσασθαι.

Υπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι,  
καὶ φρουρὰν ἀσφαλεστάτην, Παρθένε,  
τῶν πειρασμῶν διαλύουσαν ὄχλον, καὶ  
ἐπηρείας δαιμόνων ἐλαύνουσαν, καὶ δέομαι  
διαπαντός, ἐκ φθορᾶς τῶν παθῶν μου  
ῥυσθῆναί με.

Υπεραγία Θεοτόκε, σῶσον ἡμᾶς.

Ὡς τείχος καταφυγῆς κεκτήμεθα,  
καὶ ψυχῶν σε παντελῇ σωτηρίαν, καὶ  
πλατυσμὸν ἐν ταῖς θλίψεσι, Κόρη, καὶ τῷ  
φωτί σου ἀεὶ ἀγαλλόμεθα· Ὡ Δέσποινα,  
καὶ νῦν ἡμᾶς, τῶν παθῶν καὶ κινδύνων  
διάσωσον.

Υπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατὰκειμαι, καὶ  
οὐκ ἔστιν ἴασις τῇ σαρκί μου, ἀλλ' ἡ Θεὸν  
καὶ Σωτῆρα τοῦ κόσμου, καὶ τὸν λυτῆρα τῶν  
νόσων κήσασα, σοῦ δέομαι τῆς ἀγαθῆς, ἐκ  
φθορᾶς νοσημάτων ἀνάστησον.

### **Κανὼν τῶν Μαρτύρων.**

Τοῦ Μηναίου ---

**Ἦχος β'.** Ἐν ἀβύσσῳ πταισμάτων.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Γεγηθὼς ὁ ἀρχέκακος ἥρπασεν, ὡς τῆς  
δωδεκάδος Ἰούδαν τὸν δαίλαιον, καὶ τῆς  
Ἑδὲμ τὸν ἄνθρωπον, τῆς τεσσαρακοντάδος  
τὸν ἔκπτωτον.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἀναιδῆς ὢν δικαίως φρυάττεται, οἷα γὰρ  
Ληστῇ, καὶ Ματθίᾳ τὸ πρότερον, οὕτω καὶ  
νῦν ὁ τύραννος, τοῦ φρουροῦντος τῇ κλήσει  
σπαράττεται.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ματαιόφρων καὶ θρήνων ἐπάξιος, ὅς τις  
τῶν ζῶν ἀμφοτέρων διήμαρτε· διὰ πυρὸς  
γὰρ λέλυται, καὶ πρὸς πῦρ ἐξεδήμησεν  
ἄσβεστον.

Υπεραγία Θεοτόκε, σῶσον ἡμᾶς.

### **Θεοτοκίον.**

Ἀπειράνδρως Παρθένε ἐκύησας, καὶ  
διαϊωνίζεις Παρθένος ἐμφαίνουσα, τῆς  
ἀληθοῦς Θεότητος, τοῦ Υἱοῦ καὶ Θεοῦ σου  
τὰ σύμβολα.

### **Κανὼν τῶν Πατέρων.**

Τοῦ Τριωδίου ---

**Ἦχος πλ. δ'.** Συνεχόμενον δέξαι με.

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Θαυμαστοὶ οἱ πανσέβαστοι, Πατέρες  
ἡμῶν, ὧν οἱ θεῖοι ἄθλοι, ὧν τὰ παλαίσματα,  
ὧν αἱ ἰάσεις· τίς γὰρ πλὴν τούτων, ἔδειξε  
τεράτων ἰσχύν;

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Ραβουλᾶς ὁ θαυμάσιος, καὶ Ροῦφος  
ὁμοῦ, καὶ Σισώης ἅμα ὁ ἰσαγγελος  
ἀνευφημείσθω, μεθ' ὧν ὁ θεῖος Σέριδος, καὶ  
Σιλουανός.

Δόξα.

Σὲ τριάς ὑπεράρχιε, καὶ θεία μονάς,  
φῶς καὶ φῶτα μέλπω, ζωὴν καὶ ζωάς, Νοῦν  
Λόγον, Πνεῦμα ἅγιόν τε, καὶ ἅγια, τὸν ἕνα  
Θεόν.

Καὶ νῦν.

Ἐκ τῆς ρίζης ἀνέτειλε, σοῦ ἄνθος ζωῆς,  
Ἰεσσαὶ προπάτορ, ἀνασκίρτησον, ὁ σῶζων  
κόσμον, ἐκ τῆς ἀγνῆς Νεάνιδος, Χριστὸς ὁ  
Θεός.



**Ωιδὴ Γ'. Καταβασία. Ἦχος δ'.**

Τὴν θείαν ταύτην καὶ πάντιμον,  
τελοῦντες ἑορτὴν οἱ θεόφρονες, τῆς  
Θεομήτορος, δεῦτε τάς χεῖρας κροτήσωμεν,  
τὸν ἐξ αὐτῆς τεχθέντα Θεὸν δοξάζοντες.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθώμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

**ΑΝΑΓΝΩΣΤΗΣ**

**Κοντάκιον. Τῶν Μαρτύρων.**

Τοῦ Μηναίου ---

**Ἦχος πλ. β'. Τὴν ὑπὲρ ἡμῶν.**

Πᾶσαν στρατιὰν τοῦ κόσμου  
καταλιπόντες, τῷ ἐν οὐρανοῖς Δεσπότη  
προσεκολλήθητε, Ἀθλοφόροι Κυρίου  
Τεσσαράκοντα· διὰ πυρὸς γὰρ καὶ ὕδατος,  
διελθόντες μακάριοι, ἐπαξίως ἐκομίσασθε,  
δόξαν ἐκ τῶν οὐρανῶν, καὶ στεφάνων  
πληθύν.

**Ὁ Οἶκος.**

Τῷ ἐν θρόνῳ ἀστέκτῳ ἐποχουμένῳ, τῷ  
ἐκτείναντι τὸν οὐρανὸν καθάπερ δέρον, τῷ  
τὴν γῆν ἐδράσαντι, καὶ συνάξαντι τὰ  
ὑδατα εἰς τὰς συναγωγὰς αὐτῶν, τῷ τὰ  
πάντα ἐκ μὴ ὄντων ποιήσαντι ὑπάρχειν,  
καὶ πᾶσι χορηγοῦντι πνοὴν καὶ ζωὴν,  
τῷ προσδεχομένῳ τῶν Ἀρχαγγέλων τὸν  
ὕμνον, καὶ ὑπ' ἀγγέλων δοξαζομένῳ, καὶ  
ὑπὸ πάντων προσκυνουμένῳ, Χριστῷ τῷ  
παντοκράτορι, τῷ Πλάστῃ καὶ Θεῷ ἡμῶν,  
προσπίπτω ὁ ἀνάξιος προσάγων μου τὴν  
δέησιν, λόγου χάριν αἰτῶν, ἵνα ἰσχύσω  
εὐσεβῶς ὑμῆσαι καὶ γὰρ τοὺς Ἁγίους, οὓς  
αὐτὸς ἐδειξας νικητάς, δωρησάμενος αὐτοῖς  
δόξαν ἐκ τῶν οὐρανῶν, καὶ στεφάνων  
πληθύν.

**Συναξάριον.**

**Τοῦ Μηναίου.**

Τῇ Θ' τοῦ αὐτοῦ μηνός, μνήμη τῶν  
Ἀγίων μεγάλων Τεσσαράκοντα Μαρτύρων,  
τῶν ἐν Σεβαστείᾳ τῇ πόλει μαρτυρησάντων.

Τῇ αὐτῇ ἡμέρᾳ, μνήμη τοῦ Ἁγίου  
Μάρτυρος Οὐρπασιανοῦ.

Τῇ αὐτῇ ἡμέρᾳ, μνήμη τοῦ Ἁγίου  
Καισαρίου, ἀδελφοῦ τοῦ Ἁγίου Γρηγορίου  
τοῦ Θεολόγου.

Τῇ αὐτῇ ἡμέρᾳ, οἱ Ἅγιοι Μάρτυρες,  
Πάππος, Μάμμη, Πατὴρ, Μήτηρ, καὶ δύο  
τέκνα, ξίφει τελειοῦνται.

**Τοῦ Τριωδίου.**

Τῷ Σαββάτῳ τῆς Τυρινῆς, μνεῖαν  
ἐπιτελοῦμεν πάντων τῶν ἐν ἀσκήσει  
λαμπάντων ἁγίων Ἀνδρῶν τε καὶ Γυναικῶν.

**Στίχοι.**

Ψυχαῖς Δικαίων, ὧν ἀεὶ μνήμη μένει,  
Χοᾶς μενούσας, προσκομίζω τοὺς λόγους.

Ταῖς τῶν Ὁσίων σου πάντων πρεσβείαις  
Χριστὲ ὁ Θεὸς ἡμῶν, ἐλέησον ἡμᾶς.

Τοῦ Ὁρολογίου ---

**ΧΟΡΟΣ**

**Κανὼν τῆς Θεοτόκου.**

**Ὠδὴ ζ'. Ἦχος πλ. δ'. Ὁ Εἰρμός.**

Οἱ ἐκ τῆς Ἰουδαίας, καταντήσαντες  
Παῖδες, ἐν Βαβυλῶνι ποτε, τῇ πίστει  
τῆς Τριάδος, τὴν φλόγα τῆς καμίνου,  
κατεπάτησαν ψάλλοντες· Ὁ τῶν Πατέρων  
ἡμῶν, Θεὸς εὐλογητὸς εἶ. (δίς)

Υπεραγία Θεοτόκε, σῶσον ἡμᾶς.

Τὴν ἡμῶν σωτηρίαν, ὡς ἠθέλησας  
Σῶτερ, οἰκονομήσασθαι, ἐν μήτρᾳ τῆς  
Παρθένου, κατὰ κησας τῷ κόσμῳ, ἦν  
προστάτιν ἀνέδειξας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θελητὴν τοῦ ἐλέους, ὃν ἐγέννησας,  
Μῆτερ ἀγνή δυσώπησον, ῥυσθῆναι τῶν  
πταισμάτων, ψυχῆς τε μολυσμάτων, τοὺς ἐν  
πίστει κραυγάζοντας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θησαυρὸν σωτηρίας, καὶ πηγὴν  
ἀφθαρσίας, τὴν σὲ κυήσασαν, καὶ πύργον  
ἀσφαλείας, καὶ θύραν μετανοίας, τοῖς  
κραυγάζουσιν ἔδειξας· Ὁ τῶν Πατέρων  
ἡμῶν Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Σωμάτων μαλακίας, καὶ ψυχῶν  
ἀρρωστίας, Θεογεννήτρια, τῶν πόθῳ  
προσιόντων, τῇ σκέπῃ σου τῇ θείᾳ,  
θεραπεύειν ἀξίωσον, ἢ τὸν Σωτῆρα Χριστόν,  
ἡμῖν ἀποτεκοῦσα.

**Κανὼν τῶν Μαρτύρων.**

Τοῦ Μηναίου ---

**Ἦχος β'. Εἰκόνος χρυσῆς.**

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἐξέστη ὁρῶν, τοὺς στεφάνους  
ὁ φρουρὸς τῶν Τεσσαράκοντα, καὶ  
παρῳσάμενος τὸ φιλόζων, ἀνεπτέρωθη  
τῷ ἔρωτι, τῆς ἐπιφανείσης σου δόξης, καὶ  
σὺν τοῖς Μάρτυσιν ἔψαλλεν· Εὐλογητὸς εἶ ὁ  
Θεός, ὁ τῶν Πατέρων ἡμῶν.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Λουτρῷ προσδραμῶν, ψυχοφθόρῳ  
θανατοῦται ὁ φιλόζωος, ὁ δὲ φιλόχριστος  
ἄρπαξ ἄριστος, τῶν θεαθέντων γενόμενος,  
ὥσπερ ἐν λουτρῷ ἀφθαρσίας, σὺν τοῖς  
Μάρτυσιν ἔψαλλεν· Εὐλογητὸς εἶ ὁ Θεός, ὁ  
τῶν Πατέρων ἡμῶν.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Πυρὸς νοητοῦ, ἀναφθέντος ἐν φρεσὶ  
τῶν Τεσσαράκοντα, ἡ πολυμήχανος  
κατεφλέγετο, τῶν ἀσεβούντων ἀπόνοια,  
ὥσπερ τις κηρὸς τηκομένη, σοὶ δὲ Χριστὲ  
ἀνεμέλπετο· Εὐλογητὸς εἶ ὁ Θεός, ὁ τῶν  
Πατέρων ἡμῶν.

Υπεραγία Θεοτόκε, σῶσον ἡμᾶς.

**Θεοτοκίον.**

Σὲ βάτον Μωσῆς, ἐν τῷ ὄρει τῷ Σινᾷ  
πυρπολουμένην, Ἀγνή προεθεώρει τὴν  
ἐνέγκασαν, ἀκαταφλέκτως τὴν ἄσπεκτον,  
αἰγλὴν τῆς ἀρρήτου οὐσίας, ἐνωθείσης  
παχύτητι, σαρκὸς μιᾶς τῶν ἐν αὐτῇ, Ἀγίων  
ὑποστάσεων.

**Κανὼν τῶν Πατέρων.**

Τοῦ Τριωδίου - - -

**Ἦχος πλ. δ'.** Ὁ τοὺς Παῖδας δροσίσας.

Ὅσοι τοῦ Θεοῦ, πρεσβεύσατε ὑπὲρ ἡμῶν.

Δεῦτε προσοίσωμεν ὕμνους κατὰ  
χρέος, γυναιξὶ ταῖς ὁσίως βιωσάσαις, καὶ  
ἰσαγγέλωσ· Ὡν ἱκεσίαις, κράζομεν· Ὁ Θεὸς  
σῶσον πάντας ἡμᾶς.

Ὅσοι τοῦ Θεοῦ, πρεσβεύσατε ὑπὲρ ἡμῶν.

Ἡ χρηστοφόρος Βρυαῖνη, σὺν τῇ θείᾳ  
Φεβρωνίᾳ τιμάσθω, καὶ Θωμαῖδι, καὶ  
Ἰερείᾳ, καὶ Πλατωνίς δὲ ἄδεται, σὺν αὐταῖς  
καὶ Μελανθία πιστῶς.

Δόξα.

Σὺν τῷ Υἱῷ τὸν Πατέρα προσκυνοῦμεν,  
καὶ τὸ ἅγιον Πνεῦμα ὁμοφρόνως,  
δοξολογοῦντες πιστῶς βοῶμεν· Δόξα σοι  
Τριάς μονάς, ὁ Θεὸς ἡμῶν.

Καὶ νῦν.

Θεοτόκε Παρθέने ἡ τεκοῦσα, τὸν τοῦ  
κόσμου Σωτῆρα καὶ Δεσπότην, εὐλογημένη,  
αὐτὸν δυσώπει πάντοτε, οἰκτειρῆσαι τὰς  
ψυχὰς ἡμῶν.

**ᾠδὴ ζ'. Καταβασία. Ἦχος δ'.**

Οὐκ ἐλάτρευσαν τῇ κτίσει οἱ θεόφρονες,  
παρὰ τὸν Κτίσαντα, ἀλλὰ πυρὸς ἀπειλὴν,  
ἀνδρείως πατήσαντες, χαίροντες ἔψαλλον.  
Ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ.

Τοῦ Ὁρολογίου - - -

**Κανὼν τῆς Θεοτόκου.**

**ᾠδὴ η'. Ἦχος πλ. δ'.** Ὁ Εἰρμός.

Τὸν Βασιλέα τῶν οὐρανῶν ὃν ὕμνοῦσι,  
στρατιαὶ τῶν Ἀγγέλων ὕμνεῖτε, καὶ  
ὑπερυψοῦτε εἰς πάντας τοὺς αἰῶνας. (δίς)

Ὑπεραγία Θεοτόκε, σῶσον ἡμᾶς.

Τοὺς βοηθείας τῆς παρὰ σοῦ δεομένους,  
μὴ παρίδης Παρθέने, ὕμνοῦντας, καὶ  
ὑπερυψοῦντάς σε, Κόρη, εἰς αἰῶνας.

Ὑπεραγία Θεοτόκε, σῶσον ἡμᾶς.

Τῶν ἱαμάτων τὸ δαψιλές, ἐπιχέεις  
τοῖς πιστῶς ὕμνοῦσί σε Παρθέने, καὶ  
ὑπερυψοῦσι τὸν ἄφραστόν σου τόκον.

Ὑπεραγία Θεοτόκε, σῶσον ἡμᾶς.

Τὰς ἀσθενείας μου τῆς ψυχῆς ἰατρεύεις,  
καὶ σαρκὸς τὰς ὀδύνας, Παρθέने, ἵνα σε  
δοξάζω τὴν Κεχαριτωμένην.

Ὑπεραγία Θεοτόκε, σῶσον ἡμᾶς.

Τῶν πειρασμῶν σὺ τὰς προσβολὰς  
ἐκδιώκεις, καὶ παθῶν τὰς ἐφόδους Παρθέने·  
ὅθεν σε ὕμνοῦμεν εἰς πάντας τοὺς αἰῶνας.

**Κανὼν τῶν Μαρτύρων.**

Τοῦ Μηναίου - - -

**Ἦχος β'.** Τὸν ἐν καμίνῳ τοῦ πυρός.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Μανιωδῶς τοῖς Ἀθληταῖς, ἐποτρύνας ὁ  
ἐχθρὸς ἅπασαν κτίσιν, διὰ πάσης ἡσχύνθη·  
οἱ Τεσσαράκοντα γὰρ ἀπαύστως· Ὑμνεῖτε  
κραυγάζουσι, καὶ ὑπερυψοῦτε, Χριστόν εἰς  
τοὺς αἰῶνας.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἀνηλεῶς ὑπὲρ Χριστοῦ, τὰ τοῦ σώματος  
ὕμνων μέλη θλασθέντες, ὀλοκαύτωμα θεῖον  
προσενεχθέντες Θεῷ, ἀγγέλων χοροῖς  
συναγάλλεσθε, Μάρτυρες ὕμνοῦντες,  
Χριστόν εἰς τοὺς αἰῶνας.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ῥωμαλέότητι φρενῶν, ὃν ἐκύησεν  
ἐπ' ὤμων ἀραμένη, ἡ φιλόθεος μήτηρ,  
τῆς εὐσεβείας καρπὸν, προσάγει σὺν

Μάρτυσι Μάρτυρα, τὴν ἱερουργίαν, Ἀβραὰμ μιμουμένη.

Ὑπεραγία Θεοτόκε, σῶσον ἡμᾶς.

### **Θεοτοκίον.**

Νεῦσον δεήσεσιν ἡμῶν, τῶν σῶν δούλων ἀγαθὴ Θεοκυῆτορ, καὶ δεινῶν τὰς ἐφόδους, καὶ πειρασμῶν προσβολάς, ταχέως κατάπαυσον Δέσποινα, ἵνα σε τιμῶμεν, ὑπερευλογημένη.

### **Κανὼν τῶν Πατέρων.**

Τοῦ Τριωδίου - - -

**Ἦχος πλ. δ'.** *Τὸν ἐν ὄρει ἁγίω.*

Ὅσοι τοῦ Θεοῦ, πρεσβεύσατε ὑπὲρ ἡμῶν.

Τοὺς ποιμένας, καὶ σοφοὺς Διδασκάλους, Ἱεράρχας, Χριστοῦ τῆς Ἐκκλησίας, σὺν τοῖς Ὀσίοις, πάντες ἀνυμνήσωμεν, Κύριον ὑμνοῦντες, καὶ ὑπερυψοῦντες, εἰς πάντας τοὺς αἰῶνας.

Ὅσοι τοῦ Θεοῦ, πρεσβεύσατε ὑπὲρ ἡμῶν.

Κατὰ χρέος, Βασίλειος ὁ μέγας, καὶ σὺν τούτῳ, ὁ πολυάθλος ὄντως, ὑμνεῖσθω Ἀθανάσιος ἐν ἁσμασι, μετὰ Γρηγορίου, τοῦ θεολογίου, ἐξάρχοντος ἀπάντων.

Δόξα.

Ὡς Μονάδα, τῇ οὐσίᾳ ὑμῶν σε, ὡς Τριάδα, τοῖς προσώποις σε σέβω, πάτερ, Υἱέ, καὶ Πνεῦμα τὸ πανάγιον, ἀναρχον τὸ κράτος, τῆς σῆς Βασιλείας, δοξάζω εἰς αἰῶνας.

Καὶ νῦν.

Ὡς τὸ Ὁρος, τοῦ Θεοῦ ἀνεδείχθης, Θεοτόκε, ἐν ᾧ Χριστὸς οἰκήσας, θεῖους ναοὺς εἰργάσατο τοὺς ψάλλοντας· Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

**ᾠδὴ η΄. Καταβασία. Ἦχος δ'.**

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἅπασαν, ἀγείρει ψάλλουσιν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

### **ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

### **ΧΟΡΟΣ**

**ᾠδὴ θ'.**

**Μεγαλυνάριον. Ἦχος πλ. δ'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνωμεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνωμεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ το ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν ἀγαθῶν, καὶ πλουτοῦντας ἐξάπέστειλε κενούς.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Ὡρολογίου ---

**Κανὼν τῆς Θεοτόκου.**

**Ὡδιὴ θ'. Ἦχος πλ. δ'. Ὁ Εἰρμός.**

Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθένε Ἀγνή, σὺν Ἀσωμάτοις χορεΐαις, σὲ μεγαλύνοντες.

Υπεραγία Θεοτόκε, σῶσον ἡμᾶς.

Ροὴν μου τῶν δακρύων, μὴ ἀποποιήσης, ἢ τὸν παντὸς ἐκ προσώπου πᾶν δάκρυον, ἀφηρηκότα Παρθένε, Χριστὸν κυήσασα.

Υπεραγία Θεοτόκε, σῶσον ἡμᾶς.

Χαρᾶς μου τὴν καρδίαν, πλήρωσον, Παρθένε, ἢ τῆς χαρᾶς δεξαμένη τὸ πλήρωμα, τῆς ἁμαρτίας τὴν λύπην, ἐξαφανίσασα.

Υπεραγία Θεοτόκε, σῶσον ἡμᾶς.

Λιμὴν καὶ προστασία, τῶν σοὶ προσφευγόντων, γενοῦ Παρθένε, καὶ τεῖχος ἀκράδαντον, καταφυγὴ τε καὶ σκέπη, καὶ ἀγαλλίαμα.

Υπεραγία Θεοτόκε, σῶσον ἡμᾶς.

Φωτὸς σου ταῖς ἀκτίσι, λάμπρυνον, Παρθένε, τὸ ζοφερὸν τῆς ἀγνοίας διώκουσα, τοὺς εὐσεβῶς Θεοτόκον, σὲ καταγγέλλοντας.

Υπεραγία Θεοτόκε, σῶσον ἡμᾶς.

Κακώσεως ἐν τόπῳ, τῷ τῆς ἀσθενείας, ταπεινωθέντα, Παρθένε, θεράπευσον, ἐξ ἀρρωστίας εἰς ῥῶσιν, μετασκευάζουσα.

**Κανὼν τῶν Μαρτύρων.**

Τοῦ Μηναίου ---

**Ἦχος β'. Τὸν ἐκ Θεοῦ Θεὸν Λόγον.**

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ὑπὲρ Χριστοῦ γυμνωθέντες, καὶ τοῖς λίθοις βληθέντες, ἀέρος ὑπεμείνατε κρυμόν, ὕδατος πῆξιν, καὶ θαλάσιν μελῶν, καὶ πυρὶ φλογισθέντες, ἐν ποταμίῳ λάμπετε ῥοῖ, τηλαυγεῖς ὡς φωστήρες, Μάρτυρες τεσσαράκοντα.

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ράβδον δυνάμεως θείας, τὸν Σταυρὸν κεκτημένοι, ἐβόων τῷ Χριστῷ οἱ Ἀθληταί, οἱ τεσσαράκοντα, Δέσποτα πανσθενεῖ τροπαιοῦχῳ, τῇ σῇ στεφανωθειῇμεν χειρί, ἵνα πάντες σε ὕμνοις, ἀπαύστως μεγαλύνωμεν.



Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ὡς ἀλγεινὴ μὲν ἡ πῆξις, ὥς δὲ λίαν ἐκτόπως, δριμύς ὃν ὑπεμείνατε κρυμόν, ἀλλὰ γλυκὺς ὁ Παράδεισος· Ἀβραὰμ γὰρ οἱ κόλποι, τοῦ Πατριάρχου θάλπουσιν ὑμᾶς, ἐν σκηναῖς αἰωνίοις, Μάρτυρες τεσσαράκοντα.

Ὑπεραγία Θεοτόκε, σῶσον ἡμᾶς.

### Θεοτοκίον.

Χαῖρε πηγὴ ἀφθαρσίας, χαῖρε κούφη νεφέλη, χαῖρε τερπνὴ Παράδεισε Θεοῦ, χαῖρε πηγὴ ἱαμάτων ψυχῶν, χαῖρε ἅγιον ὄρος, ὃ εἶδεν ὁ Προφήτης Δανιήλ, χαῖρε Μήτηρ Παρθένε, χαῖρε ἡ πάντων Ἄνασσα.

### Κανὼν τῶν Πατέρων.

Τοῦ Τριωδίου - -

**Ἦχος πλ. δ'.** Τὸν προδηλωθέντα.

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Τίς τὴν παρρησίαν, ἐρεύζεται Ἀμβροσίου; τοῦ Ἱεροθέου δέ, πῶς τὴν σοφίαν ἐξείποι; καὶ Ἀλεξάνδρων τῶν θεοσόφων Πατέρων, τὴν ὑπὲρ τῆς πίστεως στερότητα;

Ὅσιοι τοῦ Θεοῦ, πρεσβεύσατε ὑπὲρ ἡμῶν.

Φαίδιμος ὁ θεῖος, Σπυρίδων ὁ θεοφόρος, σὺν τῷ Ἀντιπάτρῳ, Παμβῶ, Παλλαδίῳ, καὶ Νόννῳ, Ἱερωνύμῳ, καὶ Γερμανῶ τῷ παντίμῳ, ὥς θεοφωστήρες ἀνυμνεῖσθωσαν.

Δόξα.

Ὁ εἷς ἐν Τριάδι Θεός, δόξα σοι ἀπαύστως· εἰ γὰρ καὶ Θεὸς ἕκαστον, ἀλλ' εἷς τῇ φύσει πέλεις, ὁ Πατὴρ, ὁ Υἱὸς καὶ τὸ πνεῦμα, τοῖς τρισσοφαέσιν ιδιώμασι.

Καὶ νῦν.

Βάτον καιομένην πυρί, καὶ μὴ φλεγομένην, προεώρα πάλαι Μωσῆς, ἐν

Σιναίῳ τῷ, ὅρει, σὴν θεόδεκτόν σου γαστέρα Παρθένε, ὑποδεχομένην τὸ ἀκήρατον πῦρ.

### ᾠδὴ θ'. Καταβασία. Ἦχος δ'.

Ἄπας γηγενής, σκιοτάτῳ τῷ πνεύματι λαμπαδουχούμενος, πανηγυριζέτω δέ, αὐλῶν Νόων φύσις γεραίρουσα, τὰ ἱερὰ θαυμάσια τῆς Θεομήτορος, καὶ βοάτω· Χαίροις παμμακάριστε, Θεοτόκε Ἀγνή· ἀειπάρθενε.

### ΔΙΑΚΟΝΟΣ

Ἦτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν οὐρανῶν καὶ σοὶ τὴν δόξαν ἀναπέμπουσι, τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### Ἐξαποστειλάριον. Τῶν Μαρτύρων.

Τοῦ Μηναιίου - -

**Ἦχος β'.** Γυναῖκες ἀκουτίσθητε.

Χορὸς τετραδεκάριθμος, Μαρτύρων Τεσσαράκοντα, τῆς ὑπερθέου Τριάδος, τῶν ἀρετῶν τετρακτύϊ, πυρὸς ἀέρος ὕδατος, καὶ γῆς στοιχείων τετράδος, ἄσμασι θείοις

ὕμνεϊσθω, ὑπὲρ Χριστοῦ ὡς ἀθλήσας, τοῦ  
τῶν ἀπάντων Δεσπότη.

### Τῶν Ὁσίων.

Τοῦ Τριωδίου - -

**Ἦχος β'. Γυναῖκες ἀκουτίσθητε.**

Οἱ κόσμον ἀρνησάμενοι, καὶ τὸν  
Σταυρὸν ἀράμενοι, πληθὺς ὁσίων Πατέρων,  
σὺν τοῖς χοροῖς τῶν Μαρτύρων, Ἱεραρχῶν  
ὁμήγουρις, καὶ Γυναικῶν τὸ σύνταγμα, ἡμᾶς  
καταφαιδρύνετε, τοῦ ἀνυμνῆσαι ἀξίως,  
ὑμῶν τὴν πάμφωτον μνήμην.

### Ἔτερον.

Τοῦ Τριωδίου - -

**Ἦχος β'. Τοῖς Μαθηταῖς συνέλθωμεν.**

Τοὺς ἐν ἀσκήσει λάμψαντας, Θεοφόρους  
Πατέρας, καὶ Ἱεράρχας ἅμα τε, Γυναικῶν  
τὰς ὁσίας, καὶ τῶν Ἱερομαρτύρων,  
τὰς χορείας ἐν ὕμνοις, φαιδρῶς  
ἀνευφημήσωμεν, ὅπως ἀγιασθῶμεν,  
καὶ ταῖς εὐχαῖς τούτων, καὶ πρεσβείαις  
τῆς Θεοτόκου, τὸν δρόμον διανύσωμεν,  
εὐμαρῶς τῆς νηστείας.

### Οἱ Αἱνοί. Ἦχος πλ. α'.

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτὸν  
πάντα τὰ ἄστροι καὶ τὸ φῶς.

Αἰνεῖτε αὐτὸν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιῶν, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ  
ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,  
λαῷ ἐγγίζοντι αὐτῷ.

Ἄσατε τῷ Κυρίῳ ἄσμα καινόν, ἢ αἰνεσις αὐτοῦ  
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,  
καὶ οἱ υἱοὶ Σιών ἀγαλλιάσθωσαν ἐπὶ τῷ βασιλεῖ  
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν  
τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει  
πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιάσονται  
ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ  
ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς  
ἐν τοῖς λαοῖς.

Τοῦ δησαι τοὺς βασιλεῖς αὐτῶν ἐν πέδαις καὶ  
τοὺς ἐνδόξους αὐτῶν ἐν χειροπέδαις σιδηραῖς.



**Στιχηρά. Τῶν Μαρτύρων.**

Τοῦ Μηναίου ---

**Ύχος πλ. α΄. Χαίροις ἀσκητικῶν.**

Τοῦ ποιῆσαι ἐν αὐτοῖς κρῖμα ἔγγραπτον·  
δόξα αὐτῇ ἔσται πᾶσι τοῖς ὁσίοις αὐτοῦ.

Δεῦτε μαρτυρικὴν Ἀδελφοί, μέτ'  
ἐγκωμίων ἀνυμνήσωμεν φάλαγγα, τῷ  
κρύει πυρποληθεῖσαν, καὶ τὸν τῆς πλάνης  
κρυμόν, διαπύρῳ ζήλῳ πυρπολήσασαν,  
στρατὸν γενναιότατον, ἱερώτατον  
σύνταγμα, συνασπισμόν τε, ἀρῥαγῇ καὶ  
ἀνίκητον, τοὺς τῆς πίστεως, περιβόλους  
καὶ φύλακας, Μάρτυρας τεσσαράκοντα,  
χορείαν τὴν ἔνθεον, τῆς ἐκκλησίας τοὺς  
πρέσβεις, τοὺς δυνατῶς ἰκετεύοντας,  
Χριστὸν καταπέμψαι, ταῖς ψυχαῖς ἡμῶν  
εἰρήνην, καὶ μέγα ἔλεος.

Αἰνεῖτε τὸν Θεὸν ἐν τοῖς ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ.

Χαίροις συναγωγὴ κραταιά, καὶ Ἱερὰ  
καὶ τροπαιοῦχος παράταξις, οἱ πύργοι  
τῆς εὐσεβείας, οἱ στρατιῶται Χριστοῦ, οἱ  
στερροὶ ὀπλῖται καὶ ἀήττητοι, τὸν νοῦν  
εὐτονώτατοι, καὶ ψυχὴν ἀνδρειότατοι, τῷ  
ὄντι θεῷ, καὶ Θεῷ ποθεινότατοι, χορὸς  
Ἅγιος καὶ θεόλεκτον σύστημα, Μάρτυρες  
τεσσαράκοντα, οἱ ἴσοι τὴν ἄθλησιν, ἴσοι  
τὴν γνώμην καὶ ἴσους, καὶ τοὺς στεφάνους  
δεξάμενοι, Χριστὸν δυσωπεῖτε, ταῖς ψυχαῖς  
ἡμῶν δοθῆναι, τὸ μέγα ἔλεος.

Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ.

Χαίροις τροπαιοφόρος πληθὺς, ἡ  
ἐν πολέμοις ἀνδρικῶς ἀριστεύσασα,  
ἀστέρες οἱ διελθόντες, διὰ πυρὸς καὶ  
κρυμοῦ, καὶ ὑδάτων πῆξιν διαλύσαντες,

οἱ γῆν οὐρανῶσαντες, καὶ τὰ πάντα  
φωτίσαντες, οἱ ἐν τοῖς κόλποις, Ἀβραὰμ νῦν  
θαλπόμενοι, οἱ χορεύοντες, σὺν Ἀγγέλων  
στρατεύμασι, Μάρτυρες τεσσαράκοντα, τὰ  
ἄνθη τὰ πνέοντα, τὴν εὐωδίαν τῆς ὄντως,  
πνευματικῆς διαδόσεως, Χριστὸν δυσωπεῖτε,  
ταῖς ψυχαῖς ἡμῶν δοθῆναι, τὸ μέγα ἔλεος.

**Στιχηρά. Τῶν Ὁσίων.**

Τοῦ Τριωδίου ---

**Ύχος πλ. δ΄. Ὁ ἐν Ἐδέμ Παράδεισος.**

Αἰνεῖτε αὐτὸν ἐν ἡχῷ σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρᾳ.

Τὴν τῶν Πατέρων ἅπαντες πληθύν,  
ὁσίως ἀσκήσασαν, ἐν ᾧδαῖς ἐγκωμιάσωμεν  
πιστοί, τοὺς Ἱεράρχας δὲ Χριστοῦ,  
εὐφημήσωμεν ἄσμασι, θεοφρόνως  
ὁμοψύχως ἀδελφοί· ἐν ἐγκρατεῖα γὰρ  
ἔζησαν, καὶ ἐν νηστεία καθαροί, καὶ τοῦ  
Χριστοῦ κατετράνωσαν, τὸ Εὐαγγέλιον  
ἡμῖν, μεθ' ὧν ἀνυμνήσωμεν, Γυναικῶν  
τὰς θεοφόρους καὶ λαμπράς, τὴν αὐτῶν  
πολιτείαν, θεοπρεπῶς ζηλοῦντες ἐν ψυχῇ,  
ἵνα εὖρωμεν ἐκεῖ, πλημμελημάτων τὴν  
συγχώρησιν.

Αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὀργάνῳ.

Τοὺς ἐν ἀσκήσει λάμπαντας φαιδρῶς,  
ὁσίως τε ζήσαντας, εὐφημήσωμεν ἐνδόξως  
ἀδελφοί, ὡς βιοτεύσαντας καλῶς, πρὸς  
ζωὴν τὴν αἰώνιον, εὐσεβῶς μετοικισθέντας  
ἐν χαρᾷ, πρὸς λῆξιν τε τὴν ἀνώλεθρον,  
καὶ μακαρίαν τὴν ἐκεῖ, δι' ἀρετῆς καὶ  
σεμνότητος, εὐθυδρομήσαντας ἰδού, ἀξίως  
τιμήσωμεν, ὅπως τύχωμεν ἐλέους ἐκ  
Θεοῦ, τῇ αὐτῶν παρακλήσει, καὶ αἰωνίου  
δόξης καὶ χαρᾶς, καὶ ῥυσθῶμεν τῶν ἐκεῖ,  
ἀπαραιτήτων κολάσεων.

Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.

Τετραρχῶν ἀπάντων ὁ χορός, Δικαίων  
ὁμήγουρις, Ἀσκητῶν τε καὶ ὁσίων Γυναικῶν,  
τῶν βιωσάντων εὐσεβῶς, δυσωπηθέντες  
χάριτι Ἰκετεύσατε τὸν μόνον ἀγαθόν, καὶ  
πανοικτίρμονα Κύριον, τοῦ οἰκτειρῆσαι καὶ  
ἡμᾶς, καὶ τῆς ἐκεῖ κατακρίσεως, ῥυσθείημεν  
διαπαντός, ταῖς προσευχαῖς ὑμῶν σοφοί, καὶ  
μελλούσης ἀπολαύσεως, τρυφᾶν διηνεκῶς,  
εἰς αἰῶνας αἰώνων, ἀγαλλιώμενοί τε καὶ  
ἡμεῖς, αἶνον ὕμνοις ἀπαύστως, τῷ Ζωοδότη  
ἀνακράζοντες.

Δόξα. **Τῶν Μαρτύρων.**

Τοῦ Μηναίου - - -

**Ἦχος πλ. α'.**

Ἀθλοφόροι Χριστοῦ, τὴν πάνσεπτον  
νηστείαν φαιδροτέραν ἀπειργάσασθε,  
τῇ μνήμῃ τῆς ἐνδόξου ὑμῶν ἀθλήσεως·  
Τεσσαράκοντα γὰρ ὄντες, τὴν  
τεσσαρακονθήμερον ἀγιάζετε, τὸ σωτήριον  
πάθος μιμησάμενοι, διὰ τῆς ὑπὲρ Χριστοῦ  
ὑμῶν ἀθλήσεως. Διὸ ἔχοντες παρῶρήσιαν  
πρεσβεύσατε, ἐν εἰρήνῃ καταντῆσαι ἡμᾶς,  
εἰς τὴν τριήμερον Ἀνάστασιν τοῦ Θεοῦ, καὶ  
Σωτῆρος τῶν ψυχῶν ἡμῶν.

Τῆς Οκτωήχου - - -

Καὶ νῦν. **Θεοτοκίον.**

Μακαρίζομέν σε Θεοτόκε Παρθένε,  
καὶ δοξάζομέν σε οἱ πιστοὶ κατὰ χρόος, τὴν  
πόλιν τὴν ἄσειστον, τὸ τεῖχος, τὸ ἄρρηκτον,  
τὴν ἀρραγῇ προστασίαν, καὶ καταφυγὴν  
τῶν ψυχῶν ἡμῶν.

**Ἡ Μεγάλη Δοξολογία**

Δόξα σοι τῷ δείξαντι τὸ φῶς. Δόξα  
ἐν ὑψίστοις Θεῷ καὶ ἐπὶ γῆς εἰρήνη, ἐν  
ἀνθρώποις εὐδοκία.

Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

Κύριε βασιλεῦ, ἐπουράνιε Θεέ, Πάτερ  
παντοκράτορ· Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ  
Υἱὸς τοῦ Πατρὸς, ὁ αἴρων τὴν ἁμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς, καὶ  
ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ  
αἰνέσω τὸ ὄνομά σου εἰς τὸν αἰῶνα καὶ εἰς  
τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδασόν με τὰ  
δικαιώματά σου.

Εὐλογητὸς εἶ Κύριε, δίδασόν με τὰ  
δικαιώματά σου.

Εὐλογητὸς εἶ Κύριε, δίδασόν με τὰ  
δικαιώματά σου.

Κύριε, καταφυγή ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

### **Ἀπολυτίκιον. Τῶν Μαρτύρων.**

Τοῦ Μηναίου - - -

### **Ἦχος α'.**

Τὰς ἀλγηδόνας τῶν Ἀγίων, ἃς ὑπὲρ σου ἔπαθον, δυσωπήθητι Κύριε, καὶ πάσας ἡμῶν τὰς ὁδύνας, ἴασαι φιλάνθρωπε δεόμεθα.

### **ΔΙΑΚΟΝΟΣ**

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστώτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

### **ΙΕΡΕΥΣ**

Ὅτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν,

τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Πληρώσωμεν τὴν ἐωθινὴν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχον, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχον, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετανοίᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογία τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης

ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφώρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἐκτεινον τὴν χεῖρά σου τὴν ἀόρατον ἐξ  
ἁγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλάνθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

**ΙΕΡΕΥΣ**

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ αἰεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγία αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

**ΑΝΑΓΝΩΣΤΗΣ**

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ αἰεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

**ΙΕΡΕΥΣ**

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἀγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἰκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἀγίων ἐνδόξων  
καὶ πανευφήμων Ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἀγίων καὶ δικαίων  
Θεοπατόρων Ἰωακείμ καὶ Ἄννης, καὶ πάντω  
τῶν ἐν ἀσκήσει λαμψάντων οσίων καὶ  
θεοφόρων Πατέρων ἡμῶν, καὶ τῶν Ἀγίων  
μεγάλων Τεσσαράκοντα Μαρτύρων, τῶν  
ἐν Σεβαστείᾳ μαρτυρησάντων, ὧν καὶ  
τὴν μνήμην ἐπιτελοῦμεν· καὶ πάντων τῶν  
Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς  
καὶ φιλόανθρωπος.

Δι' εὐχῶν τῶν ἀγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)